

23 ta' Mejju, 1960

Imħafn:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Onor. Kaptan Walter Salomone ne.

versus

Lewis Dingli ne.

Proprietà Industrijali — "Trade Mark" — Registrazzjoni
— Appell — "Refusal" — Terminu — Art. 86 u 96
tal-Kap. 48.

L-appell moghti mill-ligi dwar il-Protezzjoni tal-Proprietà Industrijali minn deċiżjon tal-Kontrollur li jkun irrifjuta domanda għar-registrazzjoni ta' "trade mark" għandu jstr f'iz-żmien preskritt mill-istess ligi; li għandu jibda jiddekkorr mid-deċiżjoni li tkun tikkontjeni r-rifjut tal-Kontrollur li jagħmel ir-registrazzjoni mitluba, jigi f'iert minn meta tinghata d-deċiżjoni li jkun fiha "refusal" finali. Jekk l-appell jstr wara li jkun skada dak iż-żmien, l-istess tkun rritu u null.

It-talba jew applikazzjoni għar-registrazzjoni trid issir formalment bil-mod preskritt mil-liġi; sakemm din il-formalità ma tiġi osservata, ma hemmx talba għar-registrazzjoni quddiem il-Kontrollur.

Dan huwa appell minn deċiżjoni tal-Agent Kontrollur tal-Proprietà Industrijali, li biha rrifjuta li jirregistra "trade mark";

Il-fatti riżultanti mill-korrispondenza eżibita huma dawn:—

Fis-27 ta' Ġunju 1959, l-appellant talab ir-registrazzjoni bħala "trade mark" tal-kliem "Koola Kreema" għall-gelati u oġġetti oħra msemmijin fit-talba tiegħu. Din it-talba giet miċhuda mill-appellat bl-ittra tiegħu tad-9 ta' Lulju 1959 (dok. X fol. 9A.); għaliex ikkunsidra illi l-marka ma kienetx distintiva tal-oġġetti tal-appellant, peress li kellha riferenza diretta għal dawg l-oġġetti;

Fid-9 ta' Novembru 1959, l-appellant kiteb lill-appellat l-ittra markata dok. B (fol. 5), li biha qallu li kien ikkommunika l-ittra tiegħu tad-9 ta' Lulju lill-"associates" tiegħu (ċjoè tal-appellant nomine), u kompli jgħidlu:— "I am now requested to ask you if you would accept an application for the registration of a composite trade mark as per specimen enclosed under the same conditions as Trade Mark No. 6094";

Għal din l-ittra tal-appellant, l-appellat irrisponda bl-ittra tal-24 ta' Novembru 1959 (dok. C fol. 16), li biha nfirmah li kien "unable to accept any further application relating to the above said trade mark"; u dan peress li t-trade mark kif proposta fl-ittra tal-appellant tad-9 ta' Novembru 1959 kienet identika għall-oħra ġa registrata, ċjoè dik nru. 6094;

L-appellant reġa kiteb fl-10 ta' Diċembru 1959 l-ittra fol. 17, fejn qal illi hu kien dispost jirrinunzja għall-esklużività tal-kliem "Koola Kreema" fil-"composite mark" li hu kien qiegħed jissuggerixxi għar-registrazzjoni;

Għal din l-ittra, l-appellat irrisponda bl-ittra tiegħu tal-15 ta' Diċembru 1959 (fol. 18), fejn reġa qal lill-appellant li hu ma setgħax jaċċetta l-opinjoni espressa fl-ittra tal-istess appellant tal-10 ta' Diċembru hawn fuq imsem-mija u tal-ispjegazzjoni tal-opinjoni tiegħu;

Fit-23 ta' Frar 1960, l-appellant kiteb lill-appellat l-ittra fol. 19, li fiha kkommunika lill-appellat il-kommenti tal-"associates" tiegħu dwar l-ittra fuq imsem-mija tal-15 ta' Diċembru 1959;

B'risposta għal din l-ittra tat-23 ta' Frar, l-appellat baġhat l-ittra tal-14 ta' Marzu 1960 (fol. 9B.), li biha hu qal lill-appellant illi ma kellu xejn x'izid ma' dak li kien hemm l-ittra tal-15 ta' Diċembru 1959. Fl-aħħar paragrafu ta' dik l-ittra l-appellat kiteb hekk:— "I am unable to give further consideration to your application, and I draw your attention to section 96 of the Ordinance";

Allura l-appellant, fit-22 ta' Marzu 1960, ippreżenta nota li biha nterpona appell, kif qal hu, mid-deċiżjoni tal-appellat kontenuta fl-ittra tal-14 ta' Marzu, u fil-5 ta' April 1960 l-appellant ippreżenta l-petizzjoni tiegħu, fejn talab li dik id-deċiżjoni tiġi revokata, u li t-talba tiegħu għar-registrazzjoni tal-"composite trade mark" imsem-mija tiġi milqugħa; bl-ispejjeż kontra l-appellat;

Fir-risposta tiegħu għal din il-petizzjoni, l-appellat preliminarment oppona illi l-appell hu irritu u null; għaliex il-"vera" deċiżjoni kontenenti r-rifjut tar-registrazzjoni da parti tiegħu kienet dik kontenuta fl-ittra tiegħu tad-9 ta' Lulju 1959; l-ittra l-oħra tal-14 ta' Marzu 1960, li minnha sar l-appell, ma kienetx "refusal" skond l-art. 96 ta' dik l-Ordinanza; kwindi, jgħid l-appellat, minn dik l-ittra ma setgħax isir appell, u in kwantu l-appell jista' jingħad li sar mill-ittra tad-9 ta' Lulju 1959, dan hu manifestament tardiv;

Fil-meritu, mbgħad, l-appellat issottometta illi t-talba tal-appellant hi nfondata, għaliex ir-registrazzjoni mitluba ma tistgħax issir, billi "trade mark simili ġa tinsab regis-trata f'isem l-istess appellant;

Il-Qorti tikkunsidra, l-ewwelnett, fuq l-eċċezzjoni preliminari;

Fil-fehma tal-Qorti din l-eċċezzjoni hi fondata. Qudiem l-appellat, talba vera jew rikors għar-registrazzjoni ta' trade mark, saret waħda biss, u din kienet riferibbli għall-kliem "Koola Kreema". Skond il-liġi (art. 86 tal-Ordinanza, Kap. 48), it-talba għar-registrazzjoni għandha ssir skond il-formola annessa mal-Ordinanza, u għandha tkun akkompanjata mid-dokumenti u mid-dritt imsemmija f'dak l-artikolu. Dawn il-formalitajiet ġew osservati għar-rigward tat-talba fuq imsemmija, kif jidher mid-dokumenti 2, 3 u 5, fol. 12, 13 u 15 tal-proċess;

Din it-talba ġiet miċhuda mill-appellat bl-ittra tiegħu tad-9 ta' Lulju 1959 (dok. X fol. 9A.), li biha nforma lill-appellant illi l-kliem propost, ċjoè "Koola Kreema", ma kienux intitolati għar-registrazzjoni. Ma jistax ikun hemm dubju illi dan kien rifjut finali; u infatti jidher ċar mill-korrispondenza sussegwenti illi l-appellant akkwiexxa ruħu għar-rifjut. Fi kwalunkwe każ, ma sarx appell minnu fiż-żmien stabbilit fl-art. 17;

L-ittra tad-9 ta' Novembru 1959 (dok. B fol. 5), li l-appellant kiteb lill-appellat, ma kienetx talba għar-registrazzjoni. Din kienet biss indagini ("enquiry") jekk l-appellat kienx jaċċetta talba (naturalment biex, fil-każ issir) għar-registrazzjoni ta' marka oħra, interament differenti mill-ewwel waħda konsistenti mhux fil-kliem "Koola Kreema". Izda fid-"device" li "specimen" tiegħu ġie miqiegħut, kontenenti, iva, il-kliem "Koola Kreema", li però l-appellat kien dispost li ma jeżiġix l-esklużività tal-użu tiegħu. Il-korrispondenza li saret wara dik l-ittra kienet, mill-parti tal-appellant tikkonsisti f'rimonstranzi mal-appellat u spjegazzjonijiet biex jinduċieh jaċċetta li jirregistra din il-marka ġdida. Izda talba jew applikazzjoni formali bil-mod preskritt mil-liġi, għar-registrazzjoni ta' din il-marka ġdida, l-appellant ma ppreżenta qatt;

Għallhekk din il-Qorti tilqa' l-eċċezzjoni tal-appellat imsemmija fil-paragrafu (b) tar-risposta fol. 8 tergo, u tiddikjara l-appell irritu u null; bl-ispejjeż kontra l-appellant.
